

# THE KARNATAKA PUBLIC LIBRARIES (AMENDMENT)

BILL 1984

ಪರ್ಯಾಲೋಚನಾ ಪ್ರಸ್ತಾವ

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಮತ್ತು ಸಂಸದೀಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ನಾನು ವಿದ್ಯಾ ಇಲಾಖೆಯ ಮಂತ್ರಿಗಳ ಪರವಾಗಿ ೧೯೮೪ನೇ ಇಸವಿ ಕರ್ನಾಟಕ ಸಾರ್ವಜನಿಕ ಗ್ರಂಥಾಲಯಗಳ ತಿದ್ದುಪಡಿ ವಿಧೇಯಕವನ್ನು ಪರ್ಯಾಲೋಚಿಸಬೇಕೆಂದು ಕೋರುತ್ತೇನೆ.

[ಪ್ರಸ್ತಾವವನ್ನು ಮಂಡಿಸಲಾಗಿದೆ]

ಮಾನ್ಯ ಅಧ್ಯಕ್ಷರೇ, ಇದರಲ್ಲಿ ಬರೀ ನಾಮ ಬದಲಾವಣೆ ಮಾತ್ರ ಇದೆ.

ಶ್ರೀ ವೈ. ರಾಮಕೃಷ್ಣ.—ತಾವು ಏತಕ್ಕೆ ಸುಮ್ಮನುಮುನೆ ನಾಮ ಬದಲಾವಣೆ ಮಾಡುತ್ತೀರಿ? ಇಷ್ಟು ವರ್ಷ ಹೇಗೆ ನಡೆದುಕೊಂಡು ಬಂದಿದೆಯೋ ಹಾಗೆ ಹೋಗಲಿ.

ಶ್ರೀ ಎ. ಲಕ್ಷ್ಮೀಸಾಗರ್.—ನಾಮ. ಒಂದು ಇದ್ದರೆ ಸಾಕು ಎಂದು ದೊಡ್ಡವರು ಹೇಳಿ ದಾರೆಲ್ಲ. ನಾಮದ ಬಲವುಂದು ಇದ್ದರೆ ಸಾಕು ಎಂದು ಕೂಡ ಹೇಳಿದಾರೆ. ಆಡಳಿತಾತ್ಮಕ ದೃಷ್ಟಿಯಿಂದ ಸ್ಟೇಟ್ ಲೈಬ್ರೇರಿಯನ್ ಎನ್ನುವುದನ್ನು ತೆಗೆದು ಡೈರೆಕ್ಟರ್ ಆಫ್ ಪಬ್ಲಿಕ್ ಲೈಬ್ರರೀಸ್ ಮಾಡಬೇಕೆಂದು ಇದನ್ನು ತರಲಾಗಿದೆ. ಆಡಳಿತಾತ್ಮಕ ಅನುಕೂಲಕ್ಕಾಗಿ ಬೇರೆ ರಾಜ್ಯಗಳಲ್ಲಿಯೂ ಮಾಡಿದಾರೆ. ಇದರಿಂದ ಲಾಭಾನೂ ಇಲ್ಲ, ನಷ್ಟಾನೂ ಇಲ್ಲ. ಇದರಿಂದ ಒಳ್ಳೆಯದಾಗುತ್ತದೆನ್ನುವ ಮನಸ್ಸು ಇದೆ. In the neighbouring States of Andhra pradesh Tamil Nadu and Maharashtra, also the Head of the Department of Libraries is called as Director of Public Libraries. The Karnataka Public Libraries Act, 1965 (Karnataka Act No. 10 of 1965) is, proposed to be amended for the above mentioned purpose. The bill is in order to bring uniformity and to deal with the matters in the neighbouring States which facilitates administratively. This is the point. I cannot enumerate the instances which would ensure to the benefit of the department administratively. But it will certainly help the department administratively.

ಶ್ರೀ ಭೀಮಣ್ಣ ಖಂಡೇ.—ಆಂಧ್ರ ಪ್ರದೇಶದಲ್ಲಿ ಡೆಪ್ಯೂಟಿ ಕಮೀಷನರ್‌ರವರನ್ನು ಕಲೆಕ್ಟರ್ ಎಂದು ಕರೆಯುತ್ತಾರೆ, ತಾವು ಹಾಗೆ ಮಾಡುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್.—ನಿಮ್ಮ ಸಲಹೆಯನ್ನು ಯೋಚನೆ ಮಾಡಬಹುದು.

ಒಬ್ಬ ಮಾನ್ಯ ಸದಸ್ಯರು.—ರಾಜ್ಯ ಮಟ್ಟದಲ್ಲಿ ಡೈರೆಕ್ಟರ್ ಎಂದು ಕರೆದರೆ, ಜಿಲ್ಲಾ ಮತ್ತು ತಾಲ್ಲೂಕು ಮಟ್ಟದಲ್ಲಿರುವ ಅಧಿಕಾರಿಗಳನ್ನು ಕೂಡ ಅನುಕ್ರಮವಾಗಿ ಡೆಪ್ಯೂಟಿ ಡೈರೆಕ್ಟರ್, ಜಾಯಿಂಟ್ ಡೈರೆಕ್ಟರ್ ಎಂದು ಕರೆಯುತ್ತೀರಾ?

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರ ಸಲಹೆಯನ್ನು ಪರಿಶೀಲನೆ ಮಾಡಲಾಗುವುದು.

ಶ್ರೀ ಎಂ. ಮಲ್ಲಿಕಾರ್ಜುನ ಪಾರ್ಗ.—ಈಗ ತಂದಿರುವ ತಿದ್ದುಪಡಿಯಲ್ಲಿ ಜಿಲ್ಲಾ ಮತ್ತು ತಾಲ್ಲೂಕು ಮಟ್ಟದ ಅಧಿಕಾರಿಗಳನ್ನು ಯಾವ ಹೆಸರಿನಿಂದ ಕರೆಯುತ್ತೀರಿ ಎನ್ನುವುದು ತಿಳಿಸಿಲ್ಲ. ಮೇಲೆ ಬದಲಾವಣೆ ಮಾಡಿದ ಮೇಲೆ ಕೆಳಗೂ ಕೂಡ ಬದಲಾವಣೆ ಮಾಡಬೇಕಾಗುತ್ತದೆ. ಇದನ್ನು ವಾಪಸ್ಸು ತೆಗೆದುಕೊಂಡು ಒಂದೇ ಸಾರಿ ಮಸೂದೆಯನ್ನು ತನ್ನಿ.

ಶ್ರೀ ಎ. ಲಕ್ಷ್ಮೀಸಾಗರ್.—ತಮ್ಮ ಸಲಹೆಯೂ ಚೆನ್ನಾಗಿ ಇರುವ ಹಾಗೆ ಕಾಣುತ್ತೆ, ಪರಿಶೀಲನೆ ಮಾಡೋಣ.

ಶ್ರೀ ಭೀಮಣ್ಣ ಖಂಡ್ರೆ.—ಮಂತ್ರಿಗಳಿಗೆ ಬಂದ ಹಾಗೆ ತಿದ್ದುಪಡಿ ತರುವುದು ಸರಿಯಲ್ಲ. ಇದನ್ನು ವಾಪಸ್ಸು ತೆಗೆದುಕೊಂಡು ಸರಿಯಾಗಿ ತನ್ನ ಎಂದೂ ಹೇಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.— ತಿದ್ದುಪಡಿಗಳು ಬಂದೇ ಸಾರಿಗೆ ಮುಗಿಯುವುದಿಲ್ಲ. ವಾಪಸ್ಸು ತೆಗೆದುಕೊಳ್ಳುವುದಕ್ಕಾಗಿ ಈ ವಿಧೇಯಕವನ್ನು ಮಂಡಿಸಿಲ್ಲ. ಮಂತ್ರಿಗಳಲ್ಲಿ ಯಾವುದೂ ಮೂಡಿಬರುತ್ತದೆಯೋ ಅದು ಆಮೇಲೆ ಕಾಗದದಲ್ಲಿ ಬರುತ್ತದೆ. ಆ ರೀತಿಯಾಗಿ ಮಂತ್ರಿಗಳಲ್ಲಿ ಏನೇನು ಬಂದಿದೆಯೋ ಅದಲ್ಲಾ ಕಾಗದದಲ್ಲಿ ಬಂದಿದೆ, ಇದು ಕ್ರಮಬದ್ಧವಾಗಿದೆ, ಕಾನೂನುಬದ್ಧವಾಗಿದೆ, ನಿಯಮಗಳಿಗನುಸಾರವಾಗಿದೆ.

೧-೨೦ ಪಿ. ಎಂ.

ಶ್ರೀ ವೈ. ರಾಮಕೃಷ್ಣ.— ಡೈರೆಕ್ಟರ್ ಎಂದು ಕರೆಯುವುದರಿಂದ ಅವರ ಸಂಬಳ ವಗೈರೆ ಏನಾದರೂ ಜಾಸ್ತಿಯಾಗುತ್ತದೆಯೇ ಎನ್ನುವ ಬಗ್ಗೆ ಮಾನ್ಯ ಮಂತ್ರಿಗಳವರು ಫೈಲನ್ನು ನೋಡಿ ಕೊಳ್ಳಬೇಡಿ ಬರೀ ಬಂದು ಪೇಪರ್‌ನ್ನು ನೋಡಿಕೊಂಡು ಹೇಳುತ್ತಿದ್ದಾರೆ. ಇದಕ್ಕೆ ಸಂಬಂಧಪಟ್ಟ ಮಂತ್ರಿ ಯವರೂ ಸಹ ಬಂದಿಲ್ಲ. ಆದುದರಿಂದ ಇದರ ಬಗ್ಗೆ ನಮಗೆ ವಿವರಗಳು ಬೇಕಾಗುತ್ತವೆ. ಫೈಲನ್ನು ನೋಡದೇ ಸುಮ್ಮನೆ ನಿಂತುಕೊಂಡು ಬಾಯಲ್ಲಿ ಬಂದಹಾಗೆ ಹೊಡೆಯುತ್ತಿದ್ದಾರೆ. ಇದರಲ್ಲಿ ಮೂಲ ಉದ್ದೇಶವಾದರೂ ಏನಾದರೂ ಇರಬೇಕಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.— ಸಂಸದೀಯ ವ್ಯವಹಾರಗಳ ಮಂತ್ರಿಯಾಗಿ, ಜವಾಬ್ದಾರಿಯುತ ವಾಗಿಯೇ ನಾನು ಮಾತನಾಡುತ್ತಿದ್ದೇನೆ. ಫೈಲು ಇರಬೇಕೆಂದೂ ಇಲ್ಲ, ಫೈಲು ಏನು ಮಾತನಾಡುವುದಿಲ್ಲ. ನೀವು ಮಂತ್ರಿಯಾಗಿದ್ದಂತೆ ಸಂದರ್ಭದಲ್ಲಿ ಫೈಲು ಮಾತನಾಡತಕ್ಕ ಪರಿಸ್ಥಿತಿ ಬಂದಿತ್ತು, ಅದರ ಕೆಳಗೆ ಹಾಕಿಲ್ಲ.

ಶ್ರೀ ವೈ. ರಾಮಕೃಷ್ಣ.— ಫೈಲ್ ನೋಡಿ ಮಾತನಾಡುತ್ತಿದ್ದೆವು.

ಶ್ರೀ ಎ. ಲಕ್ಷ್ಮೀಸಾಗರ್.— ಫೈಲ್ ನಮ್ಮ ಸರ್ಕಾರದಲ್ಲಿ ಮಾತನಾಡುವುದಿಲ್ಲ.

MR. DEPUTY SPEAKER.— The question is:

“that the Karnataka Public Libraries (Amendment) Bill, 1984 be taken into consideration.”

*The motion was adopted*

## CLAUSE BY CLAUSE CONSIDERATION

### CLAUSE-2

MR. DEPUTY SPEAKER.— The question is:

“that Clause 2 do stand part of the Bill.”

*The Motion was adopted*

*Clause 2 was added to the Bill.*

**CLAUSE 1, Title etc.**

**MR. DEPUTY SPEAKER.**— The question is:

“that Clause 2, Short Title, Preamble and the enacting formula do stand part of the Bill.”

*The Motion was adopted*

Clause 1, Title, Preamble and the Enacting Formula were added to the Bill.

**Motion to pass**

**SRI A. LAKSHMI SAGAR.**— Sir, I beg to move that:

“the Karnataka Public Libraries (Amendment) Bill, 1984, be passed.”

**MR. DEPUTY SPEAKER.**— The question is:

“that the Karnataka Public Libraries (Amendment) Bill, 1984, be passed.”

*The Motion was adopted and the Bill was passed.*

ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ (ತಿದ್ದುಪಡಿ) ಮಸೂದೆ, ೧೯೮೪.

ಪರ್ಯಾಯೋಚನಾ ಪ್ರಸ್ತಾವ

ಶ್ರೀ ಎಂ. ಚಂದ್ರಶೇಖರ್ (ನಗರಾಡಳಿತ ಸಚಿವರು).— ಉಪಾಧ್ಯಕ್ಷರೇ, ೧೯೮೪ನೇ ಇಸವಿ ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ (ತಿದ್ದುಪಡಿ) ಮಸೂದೆಯನ್ನು ಪರ್ಯಾಯೋಚನಾಬೇಕೆಂದು ಸೂಚಿಸುತ್ತೇನೆ.

ಪ್ರಸ್ತಾವವನ್ನು ಮಂಡಿಸಲಾಗಿದೆ

ಶ್ರೀ ಎಂ. ಚಂದ್ರಶೇಖರ್.— ಉಪಾಧ್ಯಕ್ಷರೇ, ಇದರಲ್ಲಿ ೫ ಮುಖ್ಯವಾದ ಅಂಶಗಳಿವೆ. ಮೊದಲ ನೆಯದಾಗಿ, ಸೆಕ್ಷನ್ ೨ರಲ್ಲಿ ಸಿವಿಕ್ ಅಮಿನಿಟೀಸ್ ಎಂದು ಸೇರಿಸಿದ್ದೇವೆ. ಸಿವಿಕ್ ಅಮಿನಿಟೀಸ್ ಎಂದರೆ ಇದರಲ್ಲಿ ರಸ್ತೆಗಳು, ಮೋರಿ, ಡ್ರೈನೇಜ್, ಪಬ್ಲಿಕ್ ವರ್ಕ್ಸ್ ಮತ್ತು ಇನ್ನು ಯಾವುದೇ ಕೆಲಸ ಸಿವಿಕ್ ಅಮಿನಿಟೀಸ್‌ನಲ್ಲಿ ಬರುತ್ತದೆಯೋ ಅವೆಲ್ಲಾ ಸೇರುತ್ತದೆ. ಆದರೆ ಈಗಿರತಕ್ಕ ಕಾನೂನಿನಲ್ಲಿ ಇದರ ಬಗ್ಗೆ ವಿಷಯವಾಗಿ ಇರಲಿಲ್ಲ ಎನ್ನುವ ಕಾರಣಕ್ಕಾಗಿ ಇದನ್ನು ಸೇರಿಸಲಾಗಿದೆ. ಇದರ ಜೊತೆಗೆ ಮಾರ್ಕೆಟ್, ಪೋಸ್ಟ್ ಆಫೀಸ್, ಬ್ಯಾಂಕ್, ಫೇರ್ ಪ್ರೈಜ್ ಶಾಪ್ಸ್, ಮಿಲ್ಕ್ ಬೂತ್ ಹೀಗೆ ಇನ್ನು ಯಾವುದಾದರೂ ಸೇರಿಸಬೇಕಾಗಿದ್ದರೆ ಅವುಗಳನ್ನೆಲ್ಲಾ ಸೇರಿಸಬಹುದೆಂದು ಸೆಕ್ಷನ್ ೧೬ರಲ್ಲಿ ಸೇರಿಸಲಾಗಿದೆ. ಅದು ಈ ರೀತಿ ಯಾಗಿದೆ.

“the reservation of not less than fifteen per cent of the total area of the lay out for public parks and play-grounds and an additional area of not less than ten per cent of the total area of the lay out for civic amenities.”